



# వాల్మీకి రామాయణం-



## బాల కాండ

### 9. నవమః సర్గః - ఋశ్యశృంగోపాఖ్యానమ్

|| ఋశ్యశృంగోపాఖ్యానమ్ ||

ఏతచ్ఛ్రుత్వా రహః సూతో రాజానమిదమబ్రవీత్ |

[\* శ్రూయతాం తత్ పురా వృత్తం పురాణే చ మయా శ్రుతమ్ |\*]

ఋత్యగ్భిరుపదిష్టోఽయం పురావృత్తో మయా శ్రుతః || 1 ||

సనత్కుమారో భగవాన్సూర్యం కథితవాన్కుథామ్ |

ఋషీణాం సన్నిధౌ రాజంస్తవ పుత్రాగమం ప్రతి || 2 ||

కాశ్యపస్య తు పుత్రోఽస్తి విభండక ఇతి శ్రుతః |

ఋశ్యశృంగ ఇతి ఖ్యాతస్తస్య పుత్రో భవిష్యతి || 3 ||

స వనే నిత్యసంవృద్ధో మునిర్వనచరః సదా |

నాన్యం జానాతి విప్రేంద్రో నిత్యం పిత్రానువర్తనాత్ || 4 ||

ద్వైవిధ్యం బ్రహ్మచర్యస్య భవిష్యతి మహాత్మనః |

లోకేషు ప్రథితం రాజన్ విప్రైశ్చ కథితం సదా || 5 ||

తస్యైవం వర్తమానస్య కాలః సమభివర్తతే |

అగ్నిం శుశ్రూషమాణస్య పితరం చ యశస్సినమ్ || 6 ||

ఏతస్మిన్నేవ కాలే తు రోమపాదః ప్రతాపవాన్ |

అంగేషు ప్రథితో రాజా భవిష్యతి మహాబలః || 7 ||

తస్య వ్యతిక్రమాద్రాజ్ఞో భవిష్యతి సుదారుణా |

అనావృష్టిః సుఖూరా వై సర్వభూతభయావహా || 8 ||

అనావృష్ట్యాం తు వృత్తాయాం రాజా దుఃఖసమన్వితః |

బ్రాహ్మణాఙ్మృతవృద్ధాంశ్చ సమానీయ ప్రవక్ష్యతి || 9 ||

భవంతః శ్రుతధర్మాణో లోకచారిత్రవేదినః |

సమాదిశంతు నియమం ప్రాయశ్చిత్తం యథా భవేత్ || 10 ||

[\* ఇత్యుక్తాస్తే తతో రాజ్ఞా సర్వే బ్రాహ్మణసత్తమాః |\*]

వక్ష్యంతి తే మహీపాలం బ్రాహ్మణా వేదపారగాః |

విభండకసుతం రాజన్సర్వోపాయైరిహానయ || 11 ||

ఆనీయ చ మహీపాల ఋశ్యశృంగం సుసత్కృతమ్ |

ప్రయచ్ఛ కన్యాం శాంతాం వై విధినా సుసమాహితః || 12 ||



# వాల్మీకి రామాయణం-

## బాల కాండ



### 9. నవమః సర్గః - ఋశ్యశృంగోపాఖ్యానమ్

తేషాం తు వచనం శ్రుత్వా రాజా చింతాం ప్రపత్స్వతే |  
కేనోపాయేన వై శక్యమిహనేతుం స వీర్యవాన్ || 13 ||

తతో రాజా వినిశ్చిత్స సహ మంత్రిభిరాత్మవాన్ |  
పురోహితమమాత్యాంశ్చ తతః ప్రేష్యతి సత్యతాన్ || 14 ||

తే తు రాజ్ఞో వచః శ్రుత్వా వ్యథితా వినతాననాః |  
న గచ్ఛేమ ఋషేర్భితా అనునేష్యంతి తం నృపమ్ || 15 ||

వక్ష్యంతి చింతయిత్వా తే తస్యాపాయాంశ్చ తత్తమాన్ |  
ఆనేష్యామో వయం విప్రం న చ దోషో భవిష్యతి || 16 ||

ఏవమంగాధిపేనైవ గణికాభిర్మషేః సుతః |  
ఆనీతోఽవర్షయద్దేవః శాంతా చాస్మై ప్రదీయతే || 17 ||

ఋశ్యశృంగస్తు జామాతా పుత్రాంస్తవ విధాస్యతి |  
సనత్కుమారకథితమేతావద్వాహృతం మయా || 18 ||

అథ హృష్టో దశరథః సుమంత్రం ప్రత్యభాషత |  
యథార్ఘ్యశృంగస్తానీతో విస్తరేణ త్వయోచ్యతామ్ || 19 ||

ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే  
నవమః సర్గః || 9 ||

